



Góðu næmingar og foreldur

Vit vanda okkum til tykkum við vón um, at tit hava hug at luttaka í eini landsfevandi spurnarkanning um ótta í barna- og ungdómsárunum. Ótti er ein stórur trupulleiki fyri nógv børn og ung, tó vita vit ikki, hvussu ofta og í hvønn mun ótti rakar børn og ung í Føroyum. Tískil fer Center for Angst á Københavns Universitet at kanna, hvussu útbreiddur ótti er millum næmingar á framhaldsdeildunum í føroysku fólkaskúlanum og samstundis savna vitan um, hvørja ávirkan viðføddir eginleikar og umhvørvi hevir á útbreiðsluna av óttaeyðkennum.

Ótti er ein natúrlig reaktión hjá okkum menniskjum, tá vit uppliva okkurt ræðandi ella skelkandi. Men fyri summi fær óttin ræði og tað kann vera trupult at steðga síni stúran og neiligu tankum. Um hetta hendur avmarkar óttin ein í gerandisdegnum. Vit vóna við hesi kanning, at økja fokus á útbreiðsluna av ótta millum ung, og við grundarlagi í kanningini meta um tørvin á tiltøkum, sum kundu hjálpt ungum við ótta í Føroyum.

Netborna spurnarblaðið tekur á leið ein skúlatíma at svara og skal svarast í skúlanum. Øll svar eru dulnevnd og úrslitini verða einans lögð fram í vísindaligum høpi sum bólkur. Tað fer á ongan hátt at ávirka skúlagongdina, um tit ikki ynskja at luttaka, og tit verða í slíkum føri biðin um at vanda tykkum til flokslæran, so at tit kunnu gera okkurt annað meðan kanningin fer fram. Um tit ynskja at luttaka í kanningini, vil eg biðja foreldrini um, at undirskriva niðanfyrirstandandi samtykkisvátan, sum skal latast flokslæranum. Kanningin fer ætlandi fram í januar 2019.

Vit eru takksom, um tit ynskja at luttaka. Hava tit spurningar ella ivamál viðvíkjandi kanningini, kunnu tit vanda tykkum til Fridu Poulsen. Hevir ein sum ungur tørv á hjálp ella vegleiðing viðvíkjandi, hvussu ein á bestan hátt handfer ótta, ber til at vanda sær til sína heilsusystur, Barnabata ella ein vaksnan, sum ein kennir seg tryggan við.

Vinarliga

Frida Poulsen, sálarfrøðilesandi,
Center for Angst
frida-poulsen@hotmail.com
Tlf +298 263162

Barbara Hoff Esbjørn, professari, mso
Leiðari á Center for Angst

klipp her

Samtykkisvátan

Undirritaðu geva her við (navn á næmingi) _____ loyvi at luttaka í kanning um ótta millum næmingar á framhaldsdeildunum í føroysku fólkaskúlanum.

Leinkja til kanningina skal sendast til teldupostin _____@skulin.fo.

Undirskrift hjá foreldrum/verjum